

मलेशिया से लौटे अधिकारियों ने आयुक्त को दोनों अंतरराष्ट्रीय पुरस्कार सौंपकर दी शुभकामनाएं

# विदेशी धरा पर राजस्थान हाउसिंग बोर्ड को दो श्रेणियों में मिले 'द गोल्डन ग्लोब टाइटल अवार्ड्स'

आयुक्त ने अधिकारी और कर्मचारियों को मीठा मुंह कराकर थपथपाई पीठ

राजस्थान दर्शन

**जयपुर।** राजस्थान हाउसिंग बोर्ड आयुक्त पवन अरोड़ा को मलेशिया से 2 अंतरराष्ट्रीय पुरस्कार प्राप्त कर आए अधिकारियों ने ट्रॉफी और प्रशस्ति पत्र भेंट कर शुभकामनाएं दी। आयुक्त पवन अरोड़ा को आवासन मुख्यालय 'आवास भवन' के बोर्ड रूम में मलेशिया से लौटे मुख्य अभियंता प्रथम केसी मीणा, अतिरिक्त मुख्य अभियंता संजय पुनिया और श्री अमित अग्रवाल ने सचिव श्रीमती अल्पा चौधरी वित्तीय सलाहकार श्रीमती संजय शर्मा, संपदा प्रबंधक श्रीमती दीपाली भगोतिया, कानून निदेशक लेखराज जागृत



सहित अन्य अधिकारी एवं कर्मियों की उपस्थिति में सम्मान में मिली ट्रॉफी और प्रशस्ति पत्र भेंट किए। उल्लेखनीय है कि 16 मई को मलेशिया में राजस्थान हाउसिंग बोर्ड को वर्ल्ड एचआरडी काउंसिल के निर्णायक मंडल ने 'बेस्ट एनवायरनमेंट फंडली प्रोजेक्ट्स' और 'बेस्ट इन्वेस्टिव प्रोजेक्ट

ऑफ द ईयर' के लिए 'द गोल्डन ग्लोब अवार्ड्स फॉर एक्सीलेंस एंड लीडरशिप' से सम्मानित किया था। प्रशस्तिक व्यस्तता के चलते आवासन आयुक्त ने स्वयं ना जाकर पुरस्कार ग्रहण करने के लिए इंजीनियर्स को मलेशिया भेजा था। अरोड़ा ने मलेशिया से लौटकर आए अधिकारियों से



उनके अनुभवों को जाना और वहां देखे नवाचारों को आगामी प्रोजेक्ट्स में शामिल करने का भी निर्देश दिया। गौरतलब है कि आवासन आयुक्त पवन अरोड़ा की अगुवाई में पिछले चार वर्षों में मण्डल को कुल 17 अवार्ड मिल चुके हैं। इनमें मकान विक्रय में वर्ल्ड बुक ऑफ रिकॉर्ड्स,

स्कांच अवार्ड-2021, अवार्ड ऑफ एक्सीलेन्सी, नेशनल रियल एस्टेट डेवलपमेंट काउंसिल द्वारा सम्मान, नेशनल हाउसिंग अवार्ड, आई.बी.सी और 'स्टार ऑफ गवर्नेंस-गोल्ड अवार्ड' और नरेडको द्वारा दिए 'रियल एस्टेट कॉन्क्लेव' जैसे प्रतिष्ठित अवार्ड शामिल हैं।